

ಅನ್ನು ಮಾಡುವುದರಿಂದ ಸಂವಾರು ಆರಂಭವಾಗಿ ಹಳ್ಳಿಗಳಿಗೆ ಸಿರಿ ನೀರನ್ನು ಬದಗಿಸಬಹುದಾಗಿದೆ. ಎರಡು ಸೂರು ಕೋಟಿ ರೂಪಾಯಿಗಳ ಖರ್ಚಿನಲ್ಲಿ ಈ ಯೋಜನೆ ತಯಾರಾಗುತ್ತದೆ. ಇದರ ಕಡೆಗೆ ಗಮನ ಕೊಡಬೇಕೆಂದು ಹೇಳುತ್ತೇನೆ.

ಅಧ್ಯಕ್ಷರು.—ರಡ್ಡಿಯವರೇ ಸಾಕು ಮಾಡಿ. ತಾವು ಭಾಷಣವನ್ನು ಬೇಗ ಮುಗಿಸಿ.

ಶ್ರೀ ಬಸವರಾಜರಾಯರೆಡ್ಡಿ.—ಅಧ್ಯಕ್ಷರೇ, ನಾನೇನೂ ಇಲ್ಲಿ ಹರಟೆ ಹೊಡೆಯುತ್ತಿಲ್ಲ. ತಾವು ತಮಗೆ ಮಾತನಾಡಲಿಕ್ಕೆ ಸ್ವಲ್ಪ ಅವಕಾಶ ಕೊಡಿ.

ಅಧ್ಯಕ್ಷರು.—ನೀವು ರೂಲಿಂಗ್ ಪಾರ್ಟಿಯಲ್ಲಿದ್ದೀರಿ. ಮಾನ್ಯ ನಜೀರ್ ಸಾಬ್‌ಗೂ ನಿಮಗೂ ಗಳಿಸ್ಕಂತಸ್ಕೆ ಇದೆ. ನೀವು ಅವರಿಗೆ ಹೇಳಿಬಿಟ್ಟರಾಯಿತು.

ಶ್ರೀ ಬಸವರಾಜರಾಯರೆಡ್ಡಿ.—ಅಯಿತು. ಇನ್ನು ಐದು ನಿಮಿಷಗಳಲ್ಲಿ ನನ್ನ ಮಾತು ಮುಗಿಸಿ ಬಿಡುತ್ತೇನೆ. ನಾನು ಸರ್ಕಾರದವರಲ್ಲಿ ಕಳಕಳಿಯಿಂದ ಮನವಿ ಮಾಡಿಕೊಳ್ಳುವುದೇನೆಂದರೆ, ೧೯೮೫-೮೬ಕ್ಕೆ ಕುಡಿಯುವ ನೀರು ಪೂರೈಕೆಗಾಗಿ ೩೦ ಕೋಟಿ ರೂಪಾಯಿಗಳನ್ನು ಕೊಟ್ಟಿದ್ದಾರೆ ಎಂದು ಗೊತ್ತಾಗಿದೆ ಈ ಹಣ ಸಾಲದು. ಕನಿಷ್ಠ ಪಕ್ಷ ೬೦ ಕೋಟಿಯಾದರೂ ಕೊಟ್ಟರೆ ಒಳ್ಳೆಯದು.

ಅಧ್ಯಕ್ಷರು.—ಮಾನ್ಯ ರಡ್ಡಿಯವರೇ ಸಾಕು ಮಾಡಿ. ಟೈಮ್ ಆಯಿತು. ಮಾನ್ಯ ಮಂತ್ರಿಗಳು ಇವೊತ್ತೇ ಉತ್ತರ ಬೇರೆ ಕೊಡಬೇಕು.

ಶ್ರೀ ಬಸವರಾಜರಾಯರೆಡ್ಡಿ.—ಐದೇ ನಿಮಿಷದಲ್ಲಿ ಮುಗಿಸಿಬಿಡುತ್ತೇನೆ. ಅಧ್ಯಕ್ಷರೇ, ಇವೊತ್ತು ಎನ್‌ಆರ್‌ಇಒ ಯಲ್ಲಿ ಕೋಟಾಂತರ ರೂಪಾಯಿಗಳು ಖರ್ಚಾಗಿದೆ.

ಅಧ್ಯಕ್ಷರು.—ನೀವು ಹೀಗೆ ಮಾತನಾಡುತ್ತಾ ಹೋಗುವುದಾದರೆ, ನಾನು ರೆಕಾರ್ಡ್ ಮಾಡಬೇಡಿ ಎಂದು ವರದಿಗಾರರಿಗೆ ಹೇಳಬೇಕಾಗುತ್ತದೆ. ಈ ಗಾಗಲೇ ಐದು ನಿಮಿಷ ನಾನು ಕೊಟ್ಟಿದ್ದೇನೆ. ದಯವಿಟ್ಟು ನೀವು ಕಳಿತುಕೊಳ್ಳಿ. ನಾನೇ ನಿಮಗೆ ಥ್ಯಾಂಕ್ಸ್ ಹೇಳುತ್ತೇನೆ.

ಶ್ರೀ ಬಸವರಾಜ ರಾಯರೆಡ್ಡಿ.—ಹೀಗೆ ಮಾಡಿದರೆ ಹೇಗೆ ಅಧ್ಯಕ್ಷರೇ ? ನಾನು ಅಪರೂಪಕ್ಕೆ ಮಾತನಾಡುತ್ತಿರುವುದು. ಎರಡು ನಿಮಿಷದಲ್ಲೇ ಮಾತನಾಡಿ ಮುಗಿಸುತ್ತೇನೆ.

ಅಧ್ಯಕ್ಷರು.—ಈ ತರಹ ನೀವು ಮಾಡಿದರೆ ನಾನು ನಿಮಗೆ ಬೇರೆ ಅವಕಾಶ ಕೊಡುವುದಿಲ್ಲ.

ಶ್ರೀ ಬಸವರಾಜ ರಾಯರೆಡ್ಡಿ.—ಬೇಗ ಮುಗಿಸುತ್ತೇನೆ. ಎನ್‌ಆರ್‌ಇಒ ಕೆಲಸ ಸಮರ್ಪಕವಾಗಿ ಆಗುತ್ತಿಲ್ಲ. ಇದರಲ್ಲಿ ಕ್ವಾಲಿಟಿ ಕಂಟ್ರೋಲ್ ವಿಂಗ್ ಮಾಡಿ ಕಳಪೆ ಕೆಲಸ ಯಾವುದಿದೆ ಎಂದು ವಿಚಾರ ಮಾಡಬೇಕು. ಎನ್‌ಆರ್‌ಇಒ ಯಲ್ಲಿ ಕೆಲಸ ಕಾರ್ಯಗಳಿಗೆ ಯಾವುದೇ ಮಿತಿಯನ್ನು ಹೇರಿಲ್ಲ. ಇನ್ನು, ೨೦ ಸಾವಿರ ರೂಪಾಯಿಗಳನ್ನು ಶಾಲಾ ಕಟ್ಟಡಕ್ಕೆ ಕೊಡುತ್ತಿದ್ದಾರೆ. ಬೇರೆ ಕೆಲಸಕ್ಕೆ ಎಷ್ಟು ಎಕ್ಸಿಮೆಂಟ್ ಮಾಡುತ್ತಾರೆ ? ಶಾಲಾ ಕೊಠಡಿಗಳನ್ನು ಬೇರೆ ಹಣಕಾಸಿನಲ್ಲಿ ಕಟ್ಟಲಿಕ್ಕೆ ಆಗುವುದಿಲ್ಲ. ೨೦ ಸಾವಿರ ಕೊಟ್ಟಿರುವುದು ಏನೇನೂ ಸಾಲದು. ಮೊದಲು ೧೨ ಸಾವಿರ ಇದ್ದುದನ್ನು ಈಗ ೨೦ ಸಾವಿರ ಮಾಡಿದ್ದೀರಿ. ಅದಕ್ಕಾಗಿ ನಿಮಗೆ ಅಭಿನಂದನೆಗಳನ್ನು ಸಲ್ಲಿಸುತ್ತೇನೆ. ಇದನ್ನು ಪುನರ್ ವಿಮರ್ಶೆ ಮಾಡಿ ಹೆಚ್ಚು ಹಣ ಕೊಡಲಿಕ್ಕೆ ಯೋಜನೆ ಮಾಡಬೇಕೆಂದು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಇಚ್ಛೆ ಪಡುತ್ತೇನೆ. ಇದರ ಜೊತೆಗೆ ಡಿ. ಪಿ. ಎ. ಪಿ. ಬಗ್ಗೆ ಸ್ವಲ್ಪ ಹೇಳುತ್ತೇನೆ.

ಅಧ್ಯಕ್ಷರು.—ಮಾನ್ಯ ರಡ್ಡಿಯವರೇ, ಪುನಃ ಬೇರೆ ವಿಷಯಕ್ಕೆ ಹೊರಟಿದ್ದೀರಲ್ಲ ? ನಾನು ರೆಕಾರ್ಡ್ ಮಾಡಿಕೊಳ್ಳುವುದು ಬೇಡ ಎಂದು ಹೇಳಬೇಕಾಗುತ್ತದೆ. ಅಡಕಿತ ಪಕ್ಷದಲ್ಲಿರ್ದೀರಿ, ಬೇರೆ ಯಾವಿಗೇ ಅವಕಾಶ ಮಾಡಿಕೊಡಿ. ನನಗೆ ಪಕ್ಷಪಾತ ಮಾಡಲಿಕ್ಕೆ ಆಗುವುದಿಲ್ಲ.

ಶ್ರೀ ಬಸವರಾಜ ರಾಯರೆಡ್ಡಿ.—ಡಿ. ಪಿ. ಎ. ಪಿ. ಬಗ್ಗೆ ನನ್ನ ಎರಡು ಮಾತು ಹೇಳಿ ಬೇಕಾಗಿದೆ ಹೀಗೆ ಮಾಡಿದರೆ ಹೇಗೆ ?

ಅಧ್ಯಕ್ಷರು.—ಇಲ್ಲ, ನೀವು ಮಾತನಾಡಿದರೆ ಅದು ರೆಕಾರ್ಡ್ ಆಗುವುದಿಲ್ಲ. ಬೇಗ ಮುಗಿಸಿಬಿಡಿ. ಪ್ರಧಾನಕರ ರಾಣಿಯವರೇ, ನೀವು ಮಾತನಾಡಿ.

(ಮಾನ್ಯ ಸದಸ್ಯರು ಸಭೆಯಿಂದ ನಿರ್ಗಮಿಸಿದರು)